

చేదేన్ గోశే

తెలుగు దిన పత్రిక

Dr. Nishank Kande
Cosmetic Dental Surgeon
Reg. No.: A7756

9030666189
9666313322



VEDHA'S
Multi Speciality Dental Hospital

Plot No. 11, Bhima Nagar, Z.P. Road, Kharmanghat,
Saroornagar Mdl., R.R.Dist. Hyderabad - 500 079.

సంచిక : 203 సంపుటి : 1 తెలంగాణ ఆంధ్రప్రదేశ్ సోమవారం 26-8-2024 వెల : రూ. 5.00



మహిళలపై నేరాలకు కఠిన శిక్షలు

- చట్టాలను మరింత పటిష్టపరుస్తాం
- దానిలో స్త్రీలది పెద్ద పాత్ర
- ప్రధాని సరేంద్రమోడీ

ముంబయి

మహిళలపై నేరాలకు కఠినమైన శిక్షలు విధించేలా చట్టాలను మరింత పటిష్టపరుస్తామని ప్రధాని నరేంద్ర మోడీ పేర్కొన్నారు. ఆదివారం ఉత్తర మహారాష్ట్రలోని జల్గావ్ లో నిర్వహించిన లభిపతి దీది (సంపన్న అక్కలు) ర్యాలీలో ప్రధాని మాట్లాడారు. మహిళల కోసం స్వాతంత్ర్యం వచ్చినప్పటి నుంచి గత ప్రభుత్వాలు చేసిన దానికంటే గత పదేండ్లలో తమ ప్రభుత్వం ఎక్కువ చేసినదని మోడీ -మిగతా 2 లో



హైద్రా పేరుతో రాజకీయ కుట్ర

- బీఆర్ఎస్ ఎమ్మెల్యేలే టార్గెట్
- రుణమాఫీ చేయలేక కాంగ్రెస్ డైరెక్షన్ ద్రావాలి
- మాజీ మంత్రి హరీశ్ రావు

హైదరాబాద్

హైద్రా పేరుతో కాంగ్రెస్ ప్రభుత్వం రాష్ట్రంలో రాజకీయ కుట్రలకు పాల్పడుతోందని మాజీ మంత్రి హరీశ్ రావు ఆరోపించారు. ఆదివారం హైదరాబాద్ లోని తెలంగాణ భవన్ లో ఏర్పాటు చేసిన మీడియా సమావేశంలో మాట్లాడుతూ రేవంత్ సర్కార్ ప్రతీకార రాజకీయాలకు తెర లేపిందని విమర్శించారు. "కాంగ్రెస్ కందువా కప్పుకోండి.. లేకుంటే ఇబ్బంది పెడతాం అన్నట్టు వ్యవహరిస్తున్నది. బీఆర్ఎస్ ఎమ్మెల్యేలపై అక్రమ కేసులు పెడుతున్నారు. పటాన్ చెరువు -మిగతా 2 లో



కృష్ణాడి మార్గంలో నడుద్దాం

-: గవర్నర్

హైదరాబాద్

శ్రీకృష్ణ భగవానుడు చూపిన ధర్మమార్గంలో నడుద్దామని గవర్నర్ జుట్టదేవేంద్ర పిలుపునిచ్చారు. శ్రీకృష్ణ జన్మాష్టమి సందర్భంగా ఆయన రాష్ట్ర ప్రజలకు శుభాకాంక్షలు తెలిపారు. సామ్రాజ్యత్వం, సామరస్యం వర్ధిల్లాలని భగవానుడిని ప్రార్థిస్తున్నట్టు పేర్కొన్నారు



కబ్బా చేస్తే ఎవర్నీ ఉపేక్షించం

- వెనక్కి తగ్గం • చెరువులు కబ్బా చేస్తే అంతే సంగతులు
- చెరువులోకి వెళ్లాల్సిన నీళ్లు రోడ్లపైకి వస్తున్నాయి
- ఎన్ని పత్తిళ్లు వచ్చినా కూల్చేస్తాం
- భవిష్యత్ తరాలకు వాటిని అందించాల్సిన బాధ్యత ప్రభుత్వానిదే

25,ఆగష్టు (చైతన్యగళం-హైదరాబాద్)

చెరువుల్ని కబ్బాచేసి నిర్మాణాలు చేపడితే ఎవర్నీ ఉపేక్షించేది లేదని ముఖ్యమంత్రి ఏ రేవంత్ రెడ్డి హెచ్చరించారు. ఆ అక్రమ కట్టడాల్లో ప్రభుత్వాలను శాసించే వ్యక్తులు ఉన్నారని తెలుసనీ, అయినా తాను వారి ఒత్తిళ్లను పట్టించుకోబోనన్నారు. వరదల నుంచి -మిగతా 2 లో






మహిళా సాధికారతకు కట్టుబడి ఉన్నాం

సావిత్రిబాయి ఫూలే స్ఫూర్తితో స్త్రీలు ముందడుగు వేయాలి అన్నరంగాల్లోనూ సగానికంటే ఎక్కువే.. అయినా విపక్షే ఇంటి నుంచే వారిని గౌరవించడం మొదలుపెట్టాలి రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్ విజిల్ ఎఫ్ కేఎ ఆధ్వర్యంలో 'మహిళా సాధికారత-లింగ సమానత్వం'పై సదస్సు

25,ఆగష్టు (చైతన్యగళం-హైదరాబాద్)

మహిళా సాధికారతకు తమ ప్రభుత్వం కట్టుబడి ఉందని రాష్ట్ర రవాణా, బీసీ సంక్షేమ శాఖ మంత్రి పొన్నం ప్రభాకర్ స్పష్టం చేశారు. సావిత్రిబాయి ఫూలే స్ఫూర్తితో మహిళలు ముందడుగు వేయాలని పిలుపునిచ్చారు. అన్ని రంగాల్లోనూ సగానికంటే ఎక్కువే మహిళలు పనిచేస్తున్నప్పటికీ వారిపై నేటికీ విపక్ష కొనసాగటం పట్ల ఆందోళన వ్యక్తం చేశారు. మహిళలను గౌరవించే సంస్కారాన్ని పిల్లలకు ప్రతి ఇంట్లోనూ నేర్పించాలని కోరారు. ఆదివారం హైదరాబాద్ లోని స్టాన్లీ మహిళా ఇంజనీరింగ్ కళాశాలలో ఆలిండియా ఫెడరేషన్ ఆఫ్ ఎడ్యుకేషనల్ అసోసియేషన్ (ఎఐఎఫ్ఈఎ), -మిగతా 2 లో



సంజయ్ కు పాలిగ్రాఫ్ టెస్ట్

- మరో ముగ్గురికి కూడా..
- మాజీ ప్రిన్సిపాల్ ఇంట్లో సిబిఐ సోదాలు

కొల్కతా : కొల్కతాలోని ఆరేజీ కర్ మెడికల్ కళాశాల సెమినార్ హాలులో 31 ఏండ్ల బ్రిటీష్ డాక్టర్ పై లైంగికదాడి, హత్య కేసులో ప్రధాన నిందితుడు సంజయ్ రారుకు పాలిగ్రాఫ్ టెస్ట్ (అబద్ధాలను తెలుసుకునే పరీక్ష) ఆదివారం నిర్వహించారు. ఆదివారం మధ్యాహ్నం కొల్కతాలోని ప్రిసిడెన్సీ జైలుకు చేరుకున్న అధికారుల బృందం లై డిటెక్టర్ టెస్ట్ -మిగతా 2 లో



కులగణనపై రాహుల్ ఘోషకన్

90 శాతం ప్రజలకు ప్రయోజనకరం రాజ్యాంగ రక్షణకు అది అవసరం ప్రజలందరికీ సంపద పంపిణీ జరగాలి రిజర్వేషన్లపై పరిమితి సరికాదు

25,ఆగష్టు (చైతన్యగళం-ఓక్కో)

రాజ్యాంగాన్ని పరిరక్షించేందుకు కులగణన చట్టాన్ని అవసరం ఉన్నదని లోక్ సభలో ప్రతిపక్ష నేత రాహుల్ గాంధీ చెప్పారు. కులగణన తన లక్ష్యమని, అందుకోసం రాజకీయ మూల్యాన్ని చెల్లించేందుకు సైతం సిద్ధంగా ఉన్నానని తెలిపారు. ఉత్తరప్రదేశ్ లోని ప్రయోగరాజ్ లో శనివారం జరిగిన 'సంవిధాన్ సమ్మన్ సమ్మేళన్'లో ఆయన ప్రసంగిస్తూ కులగణన ద్వారా దేశ జనాభాలో 90 శాతం మందికి దక్కాల్సిన ప్రయోజనాలు చేకూరుతాయని అన్నారు. జనాభాలో అత్యధికులు ఈ ప్రయోజనాలు -మిగతా 2 లో



హైద్రా లెక్క ఇది

- 43.94 ఎకరాల భూమి స్వాధీనం
- 18 ప్రాంతాల్లో 166 కట్టడాలు కూల్చివేత
- పురోగతిపై ప్రభుత్వానికి నివేదిక సమర్పించిన రంగనాథ్

హైదరాబాద్

హైద్రా అక్రమార్కుల గుండెల్లో వణుకు పుట్టినాకొంది. చెరువులు, కుంటలు, నాళాలు, పొర్లు స్థలాలను కబ్బా చేసిన వారిపై కన్నెర్ర చేస్తూ అక్రమ నిర్మాణాలను కూల్చివేసినది. రాష్ట్ర ప్రభుత్వం నిర్దేశించిన లక్ష్యాన్ని సాధించేందుకు మరింత వేగం పెంచింది. జూన్ 27 నుంచి ఆగస్టు 24 వరకు తన కార్యాలయం రాష్ట్ర ప్రభుత్వానికి నివేదిక సమర్పించింది. నెల రోజులుగా నగర వ్యాప్తంగా పలు ఆక్రమణ స్థలాల్ని కబ్బాసురుల చెర నుంచి విడిపిస్తున్న హైద్రా -మిగతా 2 లో



టీడీపీ కమిటీలు రద్దు



- త్వరలో కొత్త అధ్యక్షుడి నియామకం
- ఆన్లైన్ లో సభ్యత్వ నమోదు చేయాలి
- ప్రతినెలలో రెండు సార్లు వస్తూ
- పార్టీ నేతలతో చంద్రబాబు వెల్లడి

హైదరాబాద్

తెలంగాణ తెలుగుదేశం పార్టీపై ఏపీ సీఎం చంద్రబాబునాయుడు దృష్టి సారించారు. అందులో భాగంగా ఆదివారం హైదరాబాద్ లోని ఎస్టీఆర్ బ్రహ్మభవన్ లో టీడీపీ నాయకులతో ఆయన సమావేశమయ్యారు. రాష్ట్ర వ్యాప్తంగా వివిధ జిల్లాల నుంచి టీడీపీ శ్రేణులు, అభిమానులు ఎస్టీఆర్ భవన్ కు భారీగా తరలివచ్చారు. సమావేశంలో తాజా రాజకీయాలపై చర్చించారు. ఈ సందర్భంగా తెలుగుదేశంపార్టీ తెలంగాణ రాష్ట్ర కమిటీతోపాటు అన్ని స్థాయిల్లోని -మిగతా 2 లో

కబ్బా చేస్తే ఎవర్నీ ఉపేక్షించం

(మొదటి తరువాయి)

ప్రజల్ని శాశ్వతంగా రక్షించేందుకు అప్పటి నిజాం నవాబు ప్రముఖ ఇంజినీరు మోక్షగుండం విశ్వేశ్వరయ్య ఆధ్వర్యంలో గొలుసుకట్టు చెరువులు నిర్మించారని గుర్తుచేశారు. వాటిని అక్రమించి, అక్రమ నిర్మాణాలు చేపట్టడంతో చెరువుల్లోకి వెళ్లాల్సిన నీళ్లు రోడ్లపైకి వచ్చి, హైదరాబాద్ వంటి పట్టణాల్లో జనజీవనం అస్తవ్యస్తం అవుతున్నదని వివరించారు. కండ్ల ముందు చెరువులు అన్యాయాంతమవుతుంటే, చూస్తూ ఊరుకుంటే ఇక తాను ప్రజాప్రతినిధిగా ఉండి ఏం ప్రయోజనం అని ప్రశ్నించారు. ఇటీవల బెంగళూరు, చెన్నై, వాయనాడ్ వంటి ప్రాంతాల్లో వరదలు వచ్చినప్పుడు ఎలాంటి పరిస్థితులు ఏర్పడ్డాయో కండ్లారా చూశామనీ, అలాంటి దుస్థితి హైదరాబాద్‌కు రానీయబోనని స్పష్టం చేశారు. హైదరాబాద్ హెరిటేజ్ సిటీ మాత్రమే కాదనీ, లేక సిటీ కూడా అని చెప్పారు. ఇటీవల వర్షాభావ పరిస్థితులు ఏర్పడినప్పుడు గండిపేట, ఉస్మాన్‌నగర్ జలాశయాలు నుంచి హైదరాబాద్‌కు తాగునీరు అందించామనీ, అలాంటి చెరువుల్ని అక్రమించి ఫామేహాజ్‌లు,

ఫంక్షన్‌హాళ్లు కట్టి, వాటి ద్రెయినేజీ పైపుల్ని గండిపేట వంటి చెరువుల్లో కలిపితే, చూస్తూ ఎలా ఊరుకుంటామని ప్రశ్నించారు. ఆ చెరువుల్లో నీళ్లు నగర ప్రజల దాహ్నిని తీరుస్తున్న విషయం మర్చిపోతే ఎలాగని అడిగారు. అందుకే హైద్రాను ఏర్పాటు చేశామన్నారు. తెలిసీ, తెలియక కొన్నిసార్లు తప్పిదాలు జరుగుతాయనీ, వాటిని నవరించుకోవాలే తప్ప, సమర్థించుకోవడం సరికాదన్నారు. తాను చేస్తున్న ఈ యుద్ధానికి భగవద్దీతే స్ఫూర్తి అని చెప్పారు. ధర్మం కోసం యుద్ధం చేయాల్సిందేనని శ్రీకృష్ణుడు అర్జునుడికి చెప్పాడనీ, తాను కూడా అలాంటి యుద్ధమే చేస్తున్నానన్నారు. నార్సింగి, కోకాపేటలో గ్లోబల్ హరేకృష్ణ మూవ్‌మెంట్, అక్షయపాత్ర ఫౌండేషన్ ఆధ్వర్యంలో నిర్మిస్తున్న హెరిటేజ్ టవర్ నిర్మాణ ప్రారంభోత్సవానికి ఆయన ముఖ్యఅతిథిగా హాజరై మాట్లాడారు. మెకానికల్ లైఫ్, కాంక్రీట్ జంగిల్‌లో మనశ్శాంతిని వెతుక్కోవాల్సి వస్తుందనీ, అది ఇక్కడి హెరిటేజ్ టవర్‌లో లభిస్తుందని భావిస్తున్నానని చెప్పారు. భవిష్యత్ తరాల కోసం ఈ నిర్మాణం

అవసరమని అన్నారు. 430అడుగుల్లో అతి ఎత్తైన మందిరం ఉండటం రాష్ట్రానికి గర్వ కారణమనీ, 36-40 నెలల్లో దీన్ని పూర్తి చేసి, ఆ కార్యక్రమానికి కూడా తననే ఆహ్వానించాలని కోరారు. ప్రభుత్వ పాఠశాలల్లో నాణ్యమైన భోజనం అందించేందుకు అక్షయపాత్ర సహకారాన్ని కోరామని తెలిపారు. విద్యా, వైద్యం తమ ప్రభుత్వ తొలి ప్రాధాన్యతలనీ, ఆవడలో హైదరాబాద్‌కు వచ్చి, ప్రభుత్వాస్పత్రుల్లో చికిత్స పొందుతున్న వారికి, అన్నార్తులకు ఆహారాన్ని అందించాలని కోరారు. దీనికి సంబంధించి మౌలిక సౌకర్యాలు కల్పించేందుకు ప్రభుత్వం సిద్ధంగా ఉందన్నారు. దాతలు హరేకృష్ణ సంస్థకు సహకరించాలనీ, ఆ సామ్య ఆవడలో ఉండే ప్రజలకు తప్పకుండా చేరుతుందని తాను విశ్వసిస్తున్నానని చెప్పారు. కార్యక్రమంలో మంత్రి శ్రీధర్‌బాబు, గ్లోబల్ హరేకృష్ణ మూవ్‌మెంట్, అక్షయపాత్ర ఫౌండేషన్ చైర్మన్ మధుపండిట్ స్వామిజీ, ఎమ్మెల్యే ప్రకాష్‌గౌడ్, ఎమ్మెల్సీలు పట్నం మహేందర్‌రెడ్డి, దామోదర్‌రెడ్డి తదితరులు పాల్గొన్నారు.

సంజయ్ కు పారిగ్రాఫ్ టెస్ట్

(మొదటి తరువాయి)

చేశారు. ఢిల్లీలోని సెంట్రల్ ఫోరెన్సిక్ సైన్స్ ల్యాబోరేటరీ (సీఎఫ్ఎస్ఎల్) నుంచి కోల్‌కతాకు చేరుకున్న పారిగ్రాఫ్ నిపుణుల బృందం ఈ పరీక్షలు నిర్వహించింది. మరో ఇద్దరికి కోల్‌కతాలోని సీబీఐ కార్యాలయంలో ఆదివారం పరీక్ష నిర్వహించినట్లు అధికారులు తెలిపారు. ఆరేజీ కర్ ఆస్పత్రి మాజీ ప్రిన్సిపాల్ సందీప్ ఘోష్‌సహా నలుగురు ఇప్పటివరకూ పారిగ్రాఫ్ పరీక్ష చేయించుకున్నారని అధికారులు తెలిపారు. సందీప్ ఘోష్ సహా ఏడుగురికి లై డిటెక్టర్ పరీక్ష నిర్వహించేందుకు కోర్టు అనుమతి కోరినట్లు సీబీఐ అధికారులు తెలిపారు. విచారణ సమయంలో ఈ పరీక్ష నాశ్టంగా ఉపయోగపడకపోయినా, సీబీఐ తదుపరి దర్యాప్తును ఈ ఫలితాలు దిశానిర్దేశం చేయనున్నాయి. ఘటన అనంతరం తానే దారుణానికి ఒడిగట్టినట్లు అంగీకరించిన సంజయ్ రారు పారిగ్రాఫ్ టెస్ట్‌కు ముందు తాను నిర్దోషిని, తనను ఇరికించారని

ఆరోపించడం గమనార్హం.

మాజీ ప్రిన్సిపాల్ నివాసంలో సీబీఐ సోదాలు

కళాశాల మాజీ ప్రిన్సిపాల్ సందీప్ ఘోష్ నివాసంలో సీబీఐ అధికారులు ఆదివారం సోదాలు నిర్వహించారు. ఘోష్ ప్రిన్సిపాల్‌గా ఉన్న సమయంలో ఆస్పత్రిలో ఆర్థిక అవతవకలకు పాల్పడ్డారని అధికారులు తెలిపారు. సుమారు ఏడుగురు సీబీఐ అధికారులు ఆదివారం ఉదయం 8 గంటల నుంచి బెలియా ఘట నివాసంలో ఘోష్‌ని విచారిస్తోంది. కేంద్ర భద్రతా బలగాలతో అధికారులు ఉదయం 6 గంటలకు ఘోష్ నివాసానికి చేరుకున్నారు. సుమారు గంటన్న రపాటు అధికారులు వేచిచూసినట్లు సంబంధిత వర్గాలు తెలిపాయి. మరో సీబీఐ అధికారుల బృందం ఆస్పత్రిలోని ఘోష్ కార్యాలయంలో సోదాలు నిర్వహించింది. ఇన్‌స్టిట్యూట్ క్యాంటీన్‌ను కూడా పరిశీలించింది. ఈ నెల 9న బ్రెన్‌సీ పీజీ డాక్టర్ లైంగికదాడి, హత్య ఘటనపై దేశవ్యాప్తంగా విమర్శలు

రావడం తో దర్యాప్తును సీబీఐకి హైకోర్టు బదిలీ చేసింది. మూడు వారాల్లో స్టేట్స్ రిపోర్ట్‌ను సమర్పించాలని ఆదేశించింది. సంజయ్ ఘోష్ అవినీతికి పాల్పడినట్లు గతంలో డిప్యూటీ సూపరింటెండెంట్‌గా పనిచేసిన అక్టర్ అలీ ఫిర్యాదు చేశారు. పేషెంట్స్ కు అవసరమైన సామాగ్రిని సరఫరా చేసేవారి నివాసాలు, కార్యాలయాలపై కూడా సీబీఐకి చెందిన అవినీతి నిరోధక విభాగం దాడులు చేస్తోందని సంబంధిత వర్గాలు తెలిపాయి. మాజీ మెడికల్ సూపరింటెండెంట్, ఆస్పత్రి వైస్ ప్రిన్సిపాల్ వశిష్ట్, వైద్య సంస్థ ఫోరెన్సిక్ విభాగానికి చెందిన మరో ప్రొఫెసర్, ఇతరులను కూడా విచారిస్తున్నట్లు పేర్కొన్నాయి. ఆరేజీ కర్ ఆస్పత్రి వద్ద నిషేధాజ్ఞలను ఈ నెల 31 వరకూ పొడిగించినట్లు సంబంధిత వర్గాలు తెలిపాయి.

మహిళలపై నేరాలకు కఠిన శిక్షలు

(మొదటి తరువాయి)

అన్నారు. 2014 వరకు, మహిళా స్వయం సహాయక సంఘాలకు రూ.25,000 కోట్ల కన్నా తక్కువ రుణాలు ఇచ్చారని, గత పదేళ్లలో తమ ప్రభుత్వం రూ. 9 లక్షల కోట్ల సహాయం అందించినదని అన్నారు. ఈ సందర్భంగా ప్రధాని మోడీ 2,500 కోట్ల రివాల్వింగ్ ఫండ్‌ను విడుదల చేశారు. ఈ నిధులతో 4.3 లక్షల స్వయం సహాయక సంఘాలలోని 48 లక్షల మంది సభ్యులకు ప్రయోజనం చేకూరుతుందని అన్నారు. లభ్యపతి డిడీ పథకం మహిళలకు ఆదాయాన్ని పెంపొందించడమే కాదు, భవిష్యత్ తరాలకు సాధికారత కల్పిస్తోందని అన్నారు. భారతదేశం ప్రపంచంలో మూడవ అతిపెద్ద ఆర్థిక వ్యవస్థగా అవతరించనుందని, దానిలో స్త్రీలది పెద్ద పాత్ర అని అన్నారు. రెండేండ్ల కిందట పరిస్థితి ఈ విధంగా లేదని అన్నారు.

హైద్రా పేరుతో రాజకీయ కుట్ర

(మొదటి తరువాయి)

ఎమ్మెల్యేపై అక్రమ మైనింగ్ కేసులు పెట్టి రూ.300 కోట్ల పెనాల్టీ వేశారు. నానా ఇబ్బందరులు పెట్టి కాంగ్రెస్ కండువా కప్పారు. ఆ పార్టీలో చేరగానే మైనింగ్ కేసు అటకెక్కింది. బీఆర్ఎస్ మరో ఎమ్మెల్యే పల్లా రాజేశ్వర్‌రెడ్డిని భయంభ్రాంతులకు గురి చేస్తూ అక్రమ కేసులు పెడుతున్నారు” అని హరీశ్ విమర్శించారు. రుణమాఫీని పక్కదారి పట్టించేందుకు డైవర్షన్ రాజకీయాలు నడుపుతున్నారని ఆరోపించారు. ”రాష్ట్రంలో అర్బులైన సగం మందికి కూడా రుణమాఫీ కాలేదు. మంత్రులు రుణమాఫీ పైన కుంటిసాకులు చెప్పుతున్నారు. సాంకేతిక కారణాలు చెప్పి తప్పించుకునే ప్రయత్నం చేస్తున్నారు. తక్షణమే రైతు భరోసా ఇవ్వడంతో పాటు వెంటనే రైతులందరికీ రుణమాఫీ చేయాలి” అని డిమాండ్ చేశారు. డెంగ్యూ, మలేరియా, చికెన్ గున్యాతో ప్రజలు పట్టల్లాగా రాలిపోతుంటే ప్రభుత్వానికి చీమకుట్టినట్లు లేదని విమర్శించారు. ”ప్రయవేటు ఆస్పత్రుల్లో బెడ్స్ కోసం రోగులు అప్లకష్టాలు పడుతున్నారు. గతేడాతో పోలిస్తే 36శాతం డెంగ్యూ కేసులు పెరిగాయి. ప్రభుత్వ దవాఖానాల్లో మందులేవు. గాంధీ ఆస్పత్రిలో సాధారణ మందులు కూడా అందుబాటులో లేవు. వీటి నుంచి ప్రజలను పక్కదారి పట్టించేందుకు రేవంత్ సర్కార్ హైద్రా నాటకమాడుతోంది” అని విమర్శించారు. నెలకు రూ. 8,125 కోట్ల చొప్పున ఎనిమిది నెలల్లో రూ. 65 వేల కోట్ల అప్పు చేసిన కాంగ్రెస్ ప్రభుత్వానికి బీఆర్ఎస్ అప్పు గురించి మాట్లాడే అర్హత లేదన్నారు. ముఖ్యమంత్రి అబద్ధాలు మాట్లాడుతూ ప్రజలను తప్పుదోవ పట్టిస్తున్నారని హరీశ్‌రావు ఆరోపించారు. ఇప్పటికైనా హైద్రా ద్రామాలు పక్కన పెట్టి అర్బులైన రైతులకు రుణమాఫీ వెంటనే పూర్తి చేయాలని డిమాండ్ చేశారు.

కులగణనపై రాహుల్ ఘోకన్

(మొదటి తరువాయి)

పొందలేకపోతే రాజ్యాంగాన్ని రక్షించుకోవడం, కాపాడడం సాధ్యం కాదని చెప్పారు. రాజ్యాంగం అమలులోకి వచ్చి 70 సంవత్సరాలు అయినప్పటికీ దేశ జనాభాలో 90 శాతం మంది అట్టడుగునే ఉన్నారు, కార్పొరేట్ ప్రపంచం, మీడియా, న్యాయ వ్యవస్థలో వారి ప్రాతినిధ్యం చాలా స్వల్పంగా ఉండడం లేదా అసలు లేకపోవడం జరుగుతోందని రాహుల్ వివరించారు. కులగణన కాంగ్రెస్‌కు కీలకమైన విధాన నిర్మాణాన్ని అందిస్తుందని ఆయన చెప్పారు. దేశంలో సామాజిక-ఆర్థిక, సంస్థాగత సర్వే చేపట్టాలని కూడా తాను కోరుకుంటున్నానని అన్నారు. సంపద కేవలం ఐదు లేక పది శాతం మందికే పంపిణీ కాకూడదని, దానిని ప్రజలందరికీ పంచాలని, అదే తన విజన్ అని తెలిపారు. దళితులు, వెనుకబడిన తరగతులు, ఆదివాసీలకు సమాన భాగస్వామ్యం కల్పించాల్సిన అవసరం ఉన్నదని నొక్కి చెప్పారు. అప్పుడే దేశ వ్యవహారాల్లో వారి గొంతుక వినిపిస్తుందని, దాని వనరులపై పెత్తనం వస్తుందని అన్నారు. దేశ ప్రగతిలో ప్రతి ఒక్కరినీ భాగస్వాములను చేయాల్సిన అవసరం ఉన్నదని రాహుల్ సూచించారు. వాహనంలోని ఇంజిన్‌లో ఉండే సిలిండర్లను ఆయన ఉదాహరణగా చూపారు. “ఒక్కటి కాకుండా మొత్తం పది ఇంజిన్లు పనిచేయాలని నేను కోరుకుంటాను” అని వ్యాఖ్యానించారు. రిజర్వేషన్లపై యాభై శాతం పరిమితిని విధించడం తనకు ఆమోదయోగ్యం కాదని స్పష్టం చేశారు. జనాభాలో దామాషా, శాతం ఆధారంగా ప్రాతినిధ్యం, భాగస్వామ్యం ఉండాలని అభిప్రాయపడ్డారు. లేటరల్ ఎంట్రి ద్వారా రిజర్వేషన్లను ఎత్తేసేందుకు కేంద్రంలోని బీజేపీ ప్రభుత్వం ప్రయత్నిస్తోందని రాహుల్ ఆరోపించారు.

టీడీపీ కమిటీలు రద్దు

(మొదటి తరువాయి)

కమిటీలను రద్దు చేశారు. వీలైనంత త్వరగా రాష్ట్రానికి కొత్త అధ్యక్షుడిని నియమిస్తామని వెల్లడించారు. రాష్ట్రంలో టీడీపీని క్షేత్ర స్థాయి నుంచి బలోపేతం చేయాలని నేతలకు సూచించారు. ఇకపై అన్ని గ్రామాలు, మండలాలు, జిల్లాల వారిగా సభ్యత్వాలపై ప్రత్యేకంగా ఘోకన్ చేయాలని నేతలను కోరారు. సభ్యత్వాలను పెద్ద ఎత్తున సమోదు చేయించిన నేతలకు పార్టీలో తగిన ప్రాధాన్యం ఉంటుందని స్పష్టం చేశారు. తనకు రెండు రాష్ట్రాలు రెండు కళ్లవంటివనీ, రెండు ప్రాంతాలు సమానాభివృద్ధి చెందాలనేదే టీడీపీ అభిమతమని పేర్కొన్నారు. పార్టీ నుంచి నేతలు వెళ్లిపోయినా.. గ్రామాల్లో టీడీపీకి బలమైన క్యాడర్ ఉందని చెప్పారు. క్యాడర్ నమ్మకాన్ని వమ్ము చేయకుండా నేతలు సిద్ధం కావాలని పిలుపునిచ్చారు. ఏపీ తరహాలోనే కష్టపడి పని చేయాలని కార్యకర్తలను కోరారు. రాష్ట్రంలో టీడీపీని బలోపేతం చేయడం కోసం ఇకపై ప్రతినెలలో రెండు రోజులు రాష్ట్రానికి వస్తానని చెప్పారు. రాష్ట్రంలో పార్టీకి నూతన జవ సత్తాలు అందించేందుకు యువ రక్తాన్ని ప్రోత్సహిస్తామన్నారు. రానున్న రోజుల్లో పార్టీ క్రియాశీల సభ్యత్వ సమోదు కార్యక్రమం చేపట్టాలని సూచించారు. తెలుగు ప్రజలు 45 ఏండ్లుగా తనను ఆశీర్వదీస్తూ వస్తున్నారని చెప్పారు. అందుకు తగినట్టే పార్టీ నిరంతరం ప్రజలకు సేవ చేస్తుందని తెలిపారు. చంద్రబాబుతో బాబు మోహన్ భీటీ ఏపీ సీఎం చంద్రబాబునాయుడును మాజీ మంత్రి బాబు మోహన్ ఎన్టీఆర్ బ్రన్స్ భవన్‌లో ఆదివారం కలిశారు. రాజకీయాలపై చర్చించారు. అయితే బాబు మోహన్ త్వరలో తెలంగాణ టీడీపీలో చేరే అవకాశం ఉందని పార్టీ వర్గాలు చెబుతున్నాయి.



మహిళా సాధికారతకు కట్టుబడి ఉన్నాం

(మొదటి తరువాయి)

తెలంగాణ రాష్ట్ర టీచర్స్ ఫెడరేషన్(టీఆర్టీఎఫ్) ఆధ్వర్యంలో ‘మహిళా సాధికారత-లింగ సమానత్వం’ అనే అంశంపై సదస్సు నిర్వహించారు. ఈ సందర్భంగా మంత్రి మాట్లాడుతూ.. మహిళలకు ఆర్థిక వెసులుబాటు కల్పించేందుకు ఉచిత బస్సు ప్రయాణం పథకం తీసుకొచ్చామని చెప్పారు. దీనిపై తప్పుడు ప్రచారం చేస్తున్నవారి తీరును ఖండించారు. అన్ని రంగాల్లోనూ మహిళలు నిర్ణయాత్మక శక్తి కావాలని ఆకాంక్షించారు. ఆర్థిక, సామాజిక, రాజకీయ రంగాల్లో మహిళలకు సమాన అవకాశాలు దక్కాలన్నారు. విద్యలో తారతమ్యాలు తగ్గించడం ద్వారా మహిళా సాధికారత సాధించవచ్చుననీ, అందులో ఉపాధ్యాయుల పాత్ర కీలకమని అభిప్రాయపడ్డారు.

మహిళా సాధికారత, స్వేచ్ఛ, హక్కులు, వారు మరింత ఎదగడానికి సూచనలు, సలహాల్నిస్తే స్వీకరించడానికి తమ ప్రభుత్వం సిద్ధంగా ఉందని ప్రకటించారు. రాష్ట్రంలో పదేండ్లుగా పెండింగ్‌లో ఉన్న ఉపాధ్యాయుల బదిలీలు, ప్రమోషన్ల ప్రక్రియను పూర్తిచేశామన్నారు. మహాత్మాగాంధీ యూనివర్సిటీ ప్రొఫెసర్ డాక్టర్ వై.ప్రశాంతి మాట్లాడుతూ.. శాస్త్ర సాంకేతిక రంగంలో ఎంతో ప్రగతి సాధించినా నేటికీ సమాజంలో మహిళలకు తగిన గౌరవం దక్కట్లేదని వాపోయారు. అమ్మాయి పుట్టినదంటే లక్ష్మీ పుట్టినట్లుగా భావించే సమాజం రావాలని ఆకాంక్షించారు. బాలికలను రక్షించేందుకు సమాజం మొత్తం నడుం బిగించాలని సభికులందరిచేత ప్రతిజ్ఞ చేయించారు. మహిళా సాధి కారతలో మీడియా సముచిత పాత్ర

పోషించాలని కోరారు. కార్యక్రమంలో వర్తన్లుపేట ఎమ్మెల్యే నాగరాజు, కార్పొరేటర్ డాక్టర్ సురేఖ, ఏబిఎఫ్ఈఏ అధ్యక్షులు సుధీర్ కుమార్, ప్రధాన కార్యదర్శి నబీ కుమార్ కర్నూర్, సలహాదారు కె.సుబ్బారెడ్డి, స్టాల్లీ మహిళా ఇంజినీరింగ్ కళాశాల చైర్మన్ కృష్ణారావు, టీఆర్డీఎఫ్ అధ్యక్షులు కటకం రమేష్, ప్రధాన కార్యదర్శి మారెడ్డి అంజరెడ్డి, నాయకులు కావలి అశోక్ కుమార్, కటకం రవికుమార్, మిథిలేష్ శర్మ, మనోజ్ కుమార్, కమల్ లోచక్, కిరణ్ జ్యోతి, స్వర్ణ సమత, కె.బాల త్రిపుర సుందరి బిశ్వాల్, సంధ్యాప్రధాన్, ప్రదీప్, ప్రభాకర్ రావు, శ్రీనివాస్, జనార్ధన్ రెడ్డి జి.హృదయరాజు, ఎస్.చిరంజీవి, తదితరులు పాల్గొన్నారు.

హైద్రా లెక్క ఇది

(మొదటి తరువాయి)

ఇక ముందు కూడా తన దూకుడును ప్రదర్శించనున్నట్లు స్పష్టం చేసింది. 18 ప్రాంతాల్లో 166 అక్రమణ కట్టడాలను కూల్చివేసి మొత్తంగా 43.94 ఎకరాలను ప్రభుత్వానికి స్వాధీనం చేసింది. చెరువులు ఎఫ్టీఎల్, బఫర్ జోన్లలో అక్రమ నిర్మాణాల కూల్చివేతలే లక్ష్యంగా ముందుకు సాగుతున్నది. ఈమేరకు ఆదివారం హైద్రా కమిషనర్ రంగనాథ్ ప్రభుత్వానికి నివేదికను సమర్పించారు. చెరువుల ఎఫ్టీఎల్, బఫర్ జోన్లతోపాటు పార్కు స్థలాలను అక్రమించి నిర్మాణాలు చేపట్టిన వారిలో పలువురు రాజకీయ, సినీ, క్రీడా ప్రముఖులు ఉన్నట్లు హైద్రా తన నివేదికలో పేర్కొంది. **కబ్బాదారుల్లో రాజకీయ, సినీ, క్రీడా రంగాల ప్రముఖులు** చింతల్ చెరువులో స్థానిక బీఆర్ఎస్ నాయకులు రత్నారాం నాయిరాజు అక్రమంగా నిర్మించిన 54 నిర్మాణాలను కూల్చివేసి 3 ఎకరాల 5 గుంటల స్థలాన్ని స్వాధీనం చేసుకున్నట్లు తెలిపింది. అలాగే నందగిరి హిల్స్‌కు సంబంధించి ఎమ్మెల్యే దానం నాగేందర్ మద్దతుతో అక్రమించిన పార్క్ స్థలంలోని 18 గుంటల

భూమిని కూడా స్వాధీనం చేసుకున్నట్లు వివరించింది. బహదూర్ పురా ఎంబిఎం ఎమ్మెల్యే మహ్మద్ ముబిన్, ఎంబిఎం ఎమ్మెల్సీ మిరాజ్ రెహమాత్ బేగ్ రాజేంద్రనగర్‌లోని బుమరొఖ్ దౌలా చెరువులో అక్రమంగా నిర్మించిన రెండు ఐదంతస్తుల భవనాలు, రెండంతస్తుల భవనంతోపాటు మరో భవనాన్ని కూల్చివేశామని స్పష్టం చేసింది. ఇక్కడ మొత్తం 45 అక్రమ నిర్మాణాలు కూల్చివేసి 12 ఎకరాల ప్రభుత్వ భూమిని కాపాడినట్లు తెలిపింది. గండిపేట ఎఫ్టీఎల్ పరిధిలోని ఖానాపూర్, చిలుకూరు వద్ద కాంగ్రెస్ పార్టీకి చెందిన పల్లెం రాజు సోదరులు పల్లం ఆనంద్, కావేరి సీడ్స్ యజమాని జీవీ భాస్కర్ రావు, మంధని నియోజకవర్గం నుంచి ఎమ్మెల్యేగా పోటీ చేసిన సునీల్ రెడ్డి, ప్రోకబడ్డి యజమాని అనుపమ అక్రమంగా నిర్మించిన 8 భవనాలు, 14 తాత్కాలిక షెడ్లు, 4 ప్రహరీలను కూల్చివేసినట్లు వివరించింది. ఖానాపూర్, చిలుకూరు వద్ద గండిపేట ఎఫ్టీఎల్‌లోని 14 ఎకరాల 80 గుంటల స్థలాన్ని స్వాధీనం చేసుకున్నట్లు పేర్కొంది. **హాట్ టాఫిక్‌గా ఎన్ కన్వెన్షన్ కూల్చివేత** మాదాపూర్‌లోని తుమ్మిడికుంట చెరువులో అక్రమంగా

నిర్మించిన ఆక్వినేని నాగార్జునకు చెందిన ఎన్ కన్వెన్షన్‌కు సంబంధించిన రెండు నిర్మాణాలను కూల్చివేసినట్లు హైద్రా తెలిపింది. ఇక్కడ నాలుగెకరాల 9 గుంటల భూమి స్వాధీనం చేసుకున్నట్లు ప్రభుత్వానికి ఇచ్చిన నివేదికలో హైద్రా పేర్కొంది. ఫిల్మ్‌నగర్ చౌసాంగ్ సానైటీ ప్రాంతంలో పార్కు స్థలాన్ని అక్రమించి నిర్మించిన నిర్మాణాన్ని కూల్చివేసి 16 గుంటలు స్వాధీనం చేసుకున్నామని తెలిపింది. మన్మూరాబాద్‌లో 2 గుంటలు, ఎంపీ ఎమ్మెల్యే కాలనీలో 6 గుంటలు, బంజారాహిల్స్ మిథిలా నగర్‌లో ఎకరా 4 గుంటలు, ఫిల్మ్ నగర్‌లోని బీజేఆర్ నగర్‌లో నాలాపై అక్రమంగా నిర్మించిన స్లాట్ ను కూల్చి వేసి 5 ఎకరాలు, గాజులరామారం మహాదేవపురం వద్ద ఒక గుంట, గాజుల రామారం భూదేవిహిల్స్‌లో ఎకరం ఒక గుంట, అమీర్‌పేటలో గుంట, చందానగర్ ఈర్ల చెరువులో అక్రమంగా నిర్మిస్తున్న మూడంతస్తుల భవనం ఒకటి, నాలుగు అంతస్తుల భవనాలు రెండింటిని కూల్చివేసి 16 గుంటల స్థలాన్ని స్వాధీనం చేసుకున్నట్లు హైద్రా వివరించింది.



ప్రతి పోలింగ్ బూత్ లో 200 సభ్యత్వాలు లక్ష్యంగా పనిచేయాలి

-బిజెపి రాష్ట్ర అధికార ప్రతినిధి
రాణి రుద్రమదేవి

వనపర్తి ఆగస్ట్ 25 (చైతన్య గళం):

వనపర్తి జిల్లా కేంద్రంలోని లక్ష్మీ కృష్ణ గార్డెన్స్ లో బిజెపి సభ్యత్వ నమోదు-2024 వర్క్ షాప్ ను జిల్లా అధ్యక్షుడు డి.నారాయణ అధ్యక్షతన నిర్వహించారు. ఈ కార్యక్రమానికి ముఖ్య అతిథిగా హాజరైన రాష్ట్ర అధికార ప్రతినిధి రాణి రుద్రమదేవి మాట్లాడుతూ జిల్లా మండల బూత్ స్థాయి మరియు మోర్చాలు ఆగష్టు 30 వరకు వర్క్ షాపులు నిర్వహించి జిల్లాస్థాయిలో ఐదుగురు,మండల స్థాయిలో ముగ్గురు,శక్తి కేంద్రం లో ఇద్దరు కన్వీనర్లను నియమించి సభ్యత్వ నమోదు పై క్షేత్రస్థాయి వరకు అవగాహన కల్పించాలని ప్రతి బూత్ లో 200 కు తగ్గకుండా సభ్యత్వాలు చేయించాలని వనపర్తి అసెంబ్లీలో 294 బూత్ లకు గాను 48 వేలు లక్ష్యంగా పనిచేయాలని తాజాగా జరిగిన పార్లమెంటు ఎన్నికలలో వనపర్తి అసెంబ్లీలో 63 వేల ఓట్లు వచ్చాయని అందులో 75 శాతం తగ్గకుండా 48 వేల



సభ్యత్వాలు చేయించి రాష్ట్ర పార్టీకి పంపించాలని సూచించారు. సభ్యత్వాలు నాలుగు రకాల ఫార్మాట్ లలో మొదటిది ఓటరు ఫోన్ తో మిస్డ్ కాల్స్ ద్వారా రెండు నమో యాప్, మూడు ఫోన్ లేని ఓటర్లకు ఫిజికల్ ఫామ్ ఫిలప్ నాలుగు క్యూఆర్ కోడ్ స్కాన్ చేయడం ద్వారా సభ్యత్వం పొందవచ్చునని అందరూ కూడా ఆవైస్ చేసి సభ్యత్వాలు పూర్తి చేయాలని సెప్టెంబర్ 1న ప్రధానమంత్రి నరేంద్ర మోడీ చేతులమీదు ప్రారంభమై 25వ తేదీ వరకు మొదటి దశ పూర్తవుతుందని,అక్టోబర్ 1 నుండి 15 వరకు చివరి దశ పూర్తవుతుందని 2013 నుంచి ప్రపంచంలోనే అత్యధిక కార్యకర్తల బలం కలిగిన

పార్టీగా బీజేపీ చరిత్ర సృష్టించిందని కార్యకర్తల బలంతోనే మూడవ పర్యాయం నరేంద్ర మోడీ ప్రధానమంత్రి అయ్యారన దేశంలో ఏ రాజకీయ పార్టీకి సాధ్యం కాని కార్యకర్తల బలం బిజెపికి ఉన్నదని మరొకమారు సభ్యత్వ నమోదు 2024 కార్యక్రమం ద్వారా మన రికార్డును మనమే తిరగరాయాలని కార్యకర్తలకు పిలుపునిచ్చారు. ఈ కార్యక్రమంలో రాష్ట్ర కౌన్సిల్ సభ్యులు మున్నూరు రవీందర్ రాష్ట్ర నాయకులు బి శ్రీశైలం చిత్తారి ప్రభాకర్ చిత్తారి ప్రభాకర్ పి అలివేలమ్మ కదిరీ మధు కే మాధవరెడ్డి శ్రీమతి సుమిత్రమ్మ ఏ.సీతారాములు ఆర్. వెంకటేశ్వర్ రెడ్డి ముప్పూరి చెన్నయ్య పెద్దిరాజు మనీ వర్మన్ సాగర్ బచ్చు రాము అశ్వినీ రాధ రాజశేఖర గౌడ్, గంధం ప్రవీణ్ ఎండి ఖలీల్ సూగూరు లక్ష్మీ కవిత మల్లికార్జున్ బుచ్చిబాబు గౌడ్ వెంకటేశ్ అజయ్ గౌడ్ తిరుపతయ్య విష్ణువర్ధన్ నారాయణ మండల కన్వీనర్లు తదితరులు పాల్గొన్నారు.

ఘనంగా బోనాలు



కడపల్ ఆగస్ట్ 25 (చైతన్య గళం):

కడపల్ మండల కేంద్రంలోని శ్రీ మైసూర్ వర్ధిని మైనమ్మ తల్లి బోనాల పండుగను నాయి బ్రాహ్మణుల ఆధ్వర్యంలో ఘనంగా నిర్వహించారు అలయంలో అమ్మవారికి అభిషేకం మరియు ప్రత్యేక పూజ చేసి మైనమ్మను ప్రత్యేకంగా అలంకరించారు అనంతరం మహిళలు పెద్ద ఎత్తున బోనాలను సమర్పించారు. ఈ కార్యక్రమంలో జంగయ్య, అంజయ్య, సత్తయ్య, కృష్ణయ్య, నరసింహ, శ్రీనివాస్, శివ,మహేందర్ ,లక్ష్మణ్, వెంకటేశ్, మహేష్ ,రాజు ,గణేష్ ,మురళి ,శ్రీను, తదితరులు పాల్గొన్నారు.

పార్టీ జెండా ఆవిష్కరణ



చారగొండ ఆగస్టు 25 (చైతన్య గళం):

చారగొండ మండలం చంద్రయనపల్లి గ్రామంలో బిజెపి జెండా దిమ్మను బీజేపీ ఆగ్ర నాయకులు తల్లోజు ఆచారి ఆవిష్కరించారు.చరగొండ మండల అధ్యక్షులు వెంకటయ్య గౌడ్ అధ్వర్యంలో జరిగిన సమావేశంలో ఆచారి మాట్లాడుతూ రుణమాఫీ విషయంలో కాంగ్రెస్ ప్రభుత్వం ప్రజలను గందరగోళానికి గురిచేసిందని రైతు రుణమాఫీ రైతులందరికీ వర్తింపజేసే వరకు బిజెపి పోరాటం చేస్తుందన్నారు. అసెంబ్లీ కన్వీనర్ యెన్నం శేఖర్ రెడ్డి నాయకులు మొగిలి దుర్గాప్రసాద్,రాఘవేందర్ గౌడ్,నర్సింహ,బాలస్వామి,యాదగిరి తదితరులు పాల్గొన్నారు.

ఘనంగా బిరప్ప బోనాలు ఉత్సవాలు



యాచారం ఆగస్టు 25 (చైతన్య గళం):

ఇబ్రహీంపట్నం యాచారం మండలంలో నక్కర్ బిరప్ప బోనాల ఉత్సవాలు ఆదివారం వైభవంగా జరిగాయి . పెద్ద కురుమకలకొండ బిరప్ప ఆధ్వర్యంలో ప్రత్యేక పూజలు నిర్వహించారు. ఈ కార్యక్రమంలో సిందం కృష్ణ, జమ్మ మహేందర్, కలకొండ అంజయ్య, తదితరులు ఉన్నారు.

గిరిజనుల తీజ్ ఉత్సవాల్లో స్వల్ప ఉద్రిక్తత నెలకొంది



అచ్చంపేట ఆగస్టు 25 (చైతన్య గళం):

నాగర్ కర్నూలు జిల్లా అచ్చంపేట పట్టణంలో గిరిజనుల తీజ్ ఉత్సవాల్లో స్వల్ప ఉద్రిక్తత నెలకొంది.అచ్చంపేట ఎమ్మెల్యే డాక్టర్ వంశీకృష్ణ, మాజీ ఎమ్మెల్యే గువ్వల బాలరాజు వర్గీయుల మధ్యన స్వల్ప ఉద్ధృత పరిస్థితులు నెలకొన్నాయి..వరస్పరం ఇరువధూల మధ్య తోపులాట చోటు చేసుకుంది..తీజ్ ఉత్సవాల ఊరేగింపులో కాంగ్రెస్, బిఆర్ఎస్ కార్యకర్తల మధ్యన తోపులాట జరిగింది..ఇరు పార్టీల కార్యకర్తలను చేదరగొట్టిన పోలీసులు..గువ్వల బాలరాజును వేడుకల నుంచి బయటికి పంపించిన పోలీసులు..ప్రశాంతంగా జరుగుతున్నా తీజ్ వేడుకలు..

మాదాసి కురువ గొర్రెల

కాపరులపై అటవీ అధికారుల వేధింపులు ఆపాలి

అచ్చంపేట ఆగస్టు 25 (చైతన్య గళం):

అడవుల్లోఎన్నో కష్టనష్టాల కోర్కెగొర్రెలను కాస్తూనంచార జీవితం కొనసాగిస్తూ దుర్భర జీవితం గడుపుతున్న మాదాసి కురువ గొర్రెల కాపరులపై అటవీ అధికారులు వేధింపులు చేయడం సరికాదని మాదాసి కురువ సంఘంరాష్ట్ర కార్యదర్శి రాజుగిరి వెంకటేశ్ తెలిపారు. వడర మండలం చెన్నంపల్లి సమీపంలో దేవరకర్త నుంచి వచ్చిన మాదాసి కురువ గొర్రెల కాపరులు తమ గోడును వెళ్ళబోసుకున్నారు. తమను అటవీ అధికారులు అడవి లోపలికి అనుమతిఇవ్వడం లేదనితమ వంట సామాగ్రి మొత్తం తీసుకుని వెళ్లి అటవీ కార్యాలయంలో పెట్టారని దానివల్ల గత రెండు మూడు రోజులకా తమకు అన్నం కూడా లేదనిఏడుస్తూ తెలిపారు.గొర్రెలను కాయడమే జీవనవృత్తిగా కలిగి ఉన్న మాదాసి కురువలను ఈ విధంగా ఇబ్బందులకు గురి చేయడం బాధాకరమని వెంటనే వారి వంట సామాగ్రి వారికి అప్పగించిగొర్రెలను మేపుకునే విధంగా అనుమతి ఇవ్వాలనితెలిపారు.



కడపలలో ఘనంగా మాజీ ఎమ్మెల్యే

జైపాల్ యాదవ్ పుట్టినరోజు వేడుకలు



కడపల ఆగస్టు 25 (చైతన్య గళం):

కల్వకుర్తి మాజీ ఎమ్మెల్యే జైపాల్ యాదవ్ పుట్టినరోజు వేడుకలను డిసిసిబి డైరెక్టర్ ఆమనగల్లు, కడపల సింగల్ విండో చైర్మన్ గంప వెంకటేశ్ గుప్తా ఆధ్వర్యంలో ఘనంగా జరుపుకున్నారు. ఈ వేడుకలను పురస్కరించుకొని హైదరాబాద్ శ్రీశైలం జాతీయ రహదారిపై మాజీ ఎమ్మెల్యే జయపాల్ యాదవ్, మాజీ జెడ్పీటీసీ జర్నల దశరథ్ నాయక్, మాజీ సర్పంచ్ లక్ష్మీనరసింహారెడ్డి, బిఆర్ఎస్ మండల అధ్యక్షుడు కంబాల పరమేశ్ బిఆర్ఎస్ నాయకులతో కలిసి జైపాల్ యాదవ్ కేక్ కట్ చేశారు. అనంతరం కార్యకర్తలకు పంచిపెట్టారు. ఈ సందర్భంగా గంప వెంకటేశ్ గుప్తా మాట్లాడుతూ కల్వకుర్తి నియోజకవర్గ ప్రజలకు మాజీ ఎమ్మెల్యే జైపాల్ యాదవ్ మూడుసార్లు ఎమ్మెల్యేగా గెలుపొంది ఎన్నో అభివృద్ధి సంక్షేమ కార్యక్రమాలు చేపట్టారని గుర్తు చేశారు. కల్వకుర్తి నియోజకవర్గం బిఆర్ఎస్ ప్రభుత్వం, కల్వకుర్తి మాజీ ఎమ్మెల్యే జైపాల్ యాదవ్ హయాంలోనే ఎంతగానో అభివృద్ధి చెందిందని గ్రామీణ ప్రాంతాలకు సిసి రోడ్డు రహదారులు బీటీ రోడ్డు వేయించిన ఘనత జైపాల్ యాదవ్ కే దక్కిందన్నారు. ఈ కార్యక్రమంలో బిఆర్ఎస్ పార్టీ మండల అధ్యక్షుడు కంబాల పరమేశ్, సీనియర్ నాయకులు జోగు వీరయ్య, శ్రీనివాస్ గుప్తా, లాయక్ అలీ, మాజీ సర్పంచ్ తులసి రామ్ నాయక్ తదితరులు పాల్గొన్నారు.

సురవరం కృషి అనన్యమైనది

-ఎమ్మెల్యే మేఘా రెడ్డి



వనపర్తి ఆగస్టు 25 (చైతన్య గళం):

పత్రిక సంపాదకుడిగా, రచయితగా, పండితుడిగా ఉద్యమకారుడుగా సాగిన సురవరం ప్రతాపరెడ్డి జీవితం అనన్యమైనదని... ఆయన జీవితాన్ని ప్రతి ఒక్కరు ఆదర్శవంతంగా తీసుకోవాలని వనపర్తి ఎమ్మెల్యే తూడి మేఘా రెడ్డి పేర్కొన్నారు సురవరం ప్రతాపరెడ్డి వర్ధంతి సందర్భంగా ఎంఎల్ఎ వనపర్తి క్యాంపు కార్యాలయం సమీపంలోని ఆయన విగ్రహానికి పూలమాలలు వేసి నివాళు లర్పించారు.ఈ సందర్భంగా ఆయన మాట్లాడుతూ సురవరం ప్రతాపరెడ్డి విగ్రహం వద్ద ఆహ్వానకరమైన పార్క్ చేస్తామని ఆయన పేర్కొన్నారు.ఈ కార్యక్రమంలో మున్సిపల్ చైర్మన్ మరియు మున్సిపల్ వైస్ చైర్మన్ కౌన్సిలర్స్ పిసిసి డెలిగేట్ మార్కెట్ యార్డ్ చైర్మన్ మరియు వైస్ చైర్మన్ కౌన్సిలర్స్ ఎస్సీ ఎస్సీ బీసీ మైనారిటీ కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

ఘనంగా మాజీ ఎమ్మెల్యే

జైపాల్ యాదవ్ జన్మదిన వేడుకలు

ఆమనగల్లు ఆగస్ట్ 25 (చైతన్య గళం):

ఆమనగల్లు మండల బిఆర్ఎస్ పార్టీ అధ్యక్షులు పొనుగొంటి అర్జున్ రావు ఆధ్వర్యంలో కల్వకుర్తి మాజీ శాసనసభ్యులు జైపాల్ యాదవ్ పుట్టినరోజు సందర్భంగా ఆయన తో కేక్ కటింగ్ చేయించడం జరిగింది.ఈ కార్యక్రమంలో మున్సిపల్ పార్టీ అధ్యక్షులు పత్తా నాయక్,సింగిల్ విండో చైర్మన్ గంప వెంకటేశ్,మండల పార్టీ ప్రధాన కార్యదర్శి గండికోట శంకర్, ఉపాధ్యక్షులు, కౌన్సిలర్ రాధమ్మ వెంకటయ్య, వెంకటేశ్, రమేష్ నాయక్, వెంకటయ్య, కేశవ్, కుమార్ వెంకటరెడ్డి, ఖలీల్, బాలస్వామి తదితరులు పాల్గొన్నారు.





మేడిపల్లి లో బోనాల ఉత్సవాల్లో పాల్గొన్న మహిళలు



మొండిగొరిల్లి లో బోనాల ఉత్సవాల్లో పాల్గొన్న మాజీ సర్పంచ్ ,మాజీ ఎంపీటీసీ

ఘనంగా పోచమ్మ బోనాలు

యాచారం 25, ఆగస్టు (చైతన్య గళం):

యాచారం మండల పరిధిలో మేడిపల్లి , మొండిగొరిల్లి , నందివనపర్తి , తాడిపర్తి , చౌదర్పల్లి, గడ్డ మల్లయ్య గూడెం తదితర గ్రామాలలో అంగరంగ వైభవంగా పోచమ్మ తల్లికి బోనాలు ఆదివారం ఘనంగా నిర్వహించారు. సాంస్కృతి సాంప్రదాయాలను అనుసరిస్తూ ప్రకృతి దైవాన్ని భావించి గ్రామములో ప్రజలంతా బోనాలు

అమ్మవారికి సమర్పించారు. ఈ కార్యక్రమంలో యాచారం మాజీ ఎంపీటీ రాచర్ల వెంకటేశ్వర్లు నందివనపర్తి లో పోచమ్మ దేవాలయంలో ప్రత్యేక పూజలు నిర్వహించారు. మహిళలు బోనాలు నెత్తినెత్తుకొని గ్రామంలోని ప్రధాన వీధులలో డప్పు వాయిద్యాల మధ్య ఊరేగించారు. గ్రామ దేవతలకు బోనాలు వైవేద సమర్పించి మొక్కులు చెల్లించుకున్నారు. మహిళలు అందంగా అలంకరించిన బోనాలను



పోచమ్మ అలయాల చుట్టూ ఊరేగించారు. బోనాల ఉత్సవాల్లో శివసత్తుల ఊరేగింపు కార్యక్రమాన్ని తిలకించారు. మొండిగొరిల్లి మాజీ ఎంపీటీసీ తాండ్ర లక్ష్మమ్మ, మాజీ సర్పంచ్ బండి మీది కృష్ణ, మాజీ వార్డు సభ్యులు ఎట్టి లక్ష్మయ్య, తదితరులు పాల్గొన్నారు.

భక్తిశ్రద్ధలతో కడ్తాల కాటమయ్య ఆలయంలో బోనాలు

-కాటమయ్య బోనాల ఉత్సవాల్లో పాల్గొని రూ . 10 వేల విరాళం అందించిన డిసిసిబి డైరెక్టర్ వెంకటేష్ గుప్తా


కడ్తాల ఆగస్టు 25 (చైతన్య గళం):

తెలంగాణ సాంస్కృతి సాంప్రదాయాలకు ప్రతీకగా నిర్వహించే బోలాల ఉత్సవాలు కడ్తాల్ మండల కేంద్రంలో అంగరంగ వైభవంగా అత్యంత భక్తిశ్రద్ధలతో జరుపుకుంటున్నారు లో భాగంగా ఆదివారం కాటమయ్య బోనాల ఉత్సవాల్లో డిసిసిబి డైరెక్టర్ ఆమనగల్ సింగల్ విండో చైర్మన్ గంప వెంకటేష్ గుప్తా పాల్గొని కాటమయ్య ఆలయంలో ప్రత్యేక పూజలు చేశారు. అనంతరం గౌడ సంఘం



నాయకులకు గంప లక్ష్మయ్య చారిటబుల్ ట్రస్ట్ ఆధ్వర్యంలో రూ .10 వేల ను డిసిసిబి డైరెక్టర్ వెంకటేష్ గుప్తా అందజేశారు. అనంతరం గౌడ సంఘం నాయకులు వెంకటేష్ ను శాలువలు పూలమాలతో ఘనంగా సన్మానించారు. ఈ

కార్యక్రమంలో కడ్తాల గౌడ సంఘం అధ్యక్షుడు మలే మల్లేక్ గౌడ్, మండల అధ్యక్షుడు మధరాం, గణేష్ గౌడ్, మలే శివ గౌడ్, మలే శ్రీనివాస్ గౌడ్, కందికంటి శ్రీనివాస్ గౌడ్, కందికంటి కేశవులు గౌడ్, కందికంటి శ్రీరాములు గౌడ్, రావుల రమేష్ గౌడ్, కందికంటి రమేష్ గౌడ్, మధరం రాజు గౌడ్, ఎర్ర సత్యం గౌడ్, మలే రమేష్ గౌడ్, మలే హరీష్ గౌడ్, మలే శేఖర్ గౌడ్, అనిగాని అంజయ్య గౌడ్, అనెగాని మహేందర్ గౌడ్, మలే యాదయ్య గౌడ్, మలే జగదీష్ గౌడ్, మాదారం మహేందర్ గౌడ్, ఆనెగాని చిన్న గౌడ్, నాగులు గౌడ్, మలే నరేష్ గౌడ్ పాల్గొన్నారు.



కృష్ణుడు ఇంకా రాలేదు ఎందుకని

రోజు వస్త్రాపహరణం జరుగుతున్నా కానీ

ఇంకా తాను వచ్చే సమయం రాలేదా ఆకాశవాణి?

అయితే మనం చూడాల్సినవి మిగిలున్నాయి ఇంకా ఎన్నని

ఇలాగే చూస్తూ ఉండమంటూవా భవాని

కాళీలా వచ్చి కాలాన్ని సరిచేయూ శివాని


ఏమి పాలుపోక నిన్నే పిలుస్తున్నా రుద్రాణి

వచ్చి మంచిన కాపాడూ మహిషాసురమర్ధిని...

మీ,

ప్రవీణ్ సుజాన్మల్

విజయవాడ.



ఉచిత వైద్య శిబిరాన్ని సద్వినియోగం చేసుకోవాలి

-గ్రామీణ ప్రాంత ప్రజల ఆరోగ్యమే బాల వికాస లక్ష్యం

-బాలవికాస ఏరియా కో ఆర్డినేటర్ పిట్టల రాణి



వర్తమాపేట: ఆగస్టు 26 (చైతన్య గళం):

ప్రజలు ఆరోగ్యంగా ఉండాలని నిర్వహిస్తున్న ఉచిత వైద్య శిబిరాన్ని ప్రజలు సద్వినియోగం చేసుకోవాలని బాలవికాస ఏరియా కో ఆర్డినేటర్ పిట్టల రాణి సూచించారు. ఆదివారం మండలంలోని

కట్టూల గ్రామంలో బాలవికాస స్వచ్ఛంద సేవా సంస్థ ఆధ్వర్యంలో లక్ష్మి నరసింహ ఆసుపత్రి వారి సహకారంతో మేగా ఉచిత వైద్య శిబిరం ఏర్పాటు చేశారు. ఈ సందర్భంగా రాణి మాట్లాడుతూ ప్రతి ఒక్కరు సీజనల్ వ్యాధులు ప్రభలకుండా వైద్యుల సలహా మేరకు తగు జాగ్రత్తలు తీసుకోవాలన్నారు. శిబిరంలో రోగులకు వైద్య పరీక్షలు నిర్వహించి ఉచితంగా మందులను పంపిణీ చేయడం జరిగిందని తెలిపారు. సామాజిక స్పృహతో గ్రామాల్లో ప్రజలకు వైద్య సేవలు అందించాలనే సంకల్పంతో వైద్య శిబిరం ఏర్పాటు చేయడం జరిగిందని తెలిపారు. ఈ శిబిరంలో 150 మందికి పైగా వైద్య పరీక్షలు చేసుకున్నట్లు ఆమె తెలిపారు. ఈ కార్యక్రమంలో వైద్యురాలు నిఖత్, ఆసుపత్రి పిఆర్వో సుభాష్, పాపా సిస్టర్స్ ప్రసన్న, కృష్ణవేణి, బాలవికాస ప్రతినిధులు ఫాతిమా, స్వాతి, అనురాధ, చందన, తదితరులు పాల్గొన్నారు.



నిషేధిత గుట్కా పట్టివేత

బోధ్, ఆగస్టు 25 (చైతన్య గళం):

బోధ్ మండలానికి గుట్కా సరఫరా చేస్తున్నారన్న ముందస్తు సమాచారంతో అప్రమత్తమైన పోలీసులు చాకచక్యంగా వ్యవహరించి ఆదివారం కనుగుట్ట గ్రామ సమీపంలో ఇచ్చోడ కు చెందిన షేక్ శాజిద్ అనే వ్యక్తిని అదుపులోకి తీసుకున్నట్లు బోధ్ పోలీసులు తెలిపారు. ఈ సందర్భంగా 27,611 రూపాయల విలువగల గుట్కాను స్వాధీనపరచుకొని నిందితున్ని అదుపులోకి తీసుకొని ఈ మేరకు కేసు నమోదు చేసుకుని దర్యాప్తు చేస్తున్నట్లు ఎస్సై ప్రవీణ్ పేర్కొన్నారు.

వెల్లండ మండల కేంద్రంలో మాజీ ఎమ్మెల్యే జన్మదిన వేడుకలు



వెల్లండ ఆగస్టు 25 (చైతన్య గళం):

బీఆర్ఎస్ పార్టీ ఆధ్వర్యంలో బీఆర్ఎస్ పార్టీ కార్యాలయం ముందు కల్వకుర్తి మాజీ ఎమ్మెల్యే జైపాల్ యాదవ్ జన్మదిన వేడుకలు కార్యకర్తలు అభిమానులు నాయకుల సమక్షంలో జన్మదిన వేడుకలు ఘనంగా నిర్వహించారు పుట్టినరోజు సందర్భంగా కేక్ కట్ చేసి శుభాకాంక్షలు తెలిపారు ఈ కార్యక్రమంలో పాల్గొన్నవారు మాజీ మాజీ వైస్ ఎంపీటీ వెంకటయ్య గౌడ్ మాజీ సర్పంచ్ శేఖర్ ముదిరాజ్ సీనియర్ నాయకులు చల్లా మధుసూదన్ రెడ్డి భాస్కర్ రావు మాజీ ఎంపీటీసీ నిరంజన్ మాజీ సర్పంచ్ తిరుమలరావు మాజీ సర్పంచ్ ప్రభాకర్ మాజీ ఉపసర్పంచ్ నరసింహ ముదిరాజ్ యువ నాయకులు జంగిలి ఆనంద్ జంగిల్ యాదగిరి అజిలాపూర్ రమేష్ గౌడ్ జంగిలి ప్రసాద్ మట్ట శ్రీసు గౌడ్ అని పోలే అశోక్ జంగిలి ప్రవీణ్ తుంగ శ్రీసు జోగు రవికుమార్ కొండలు యాదవ్ శేఖర్ అంజయ్య జంగిలి రవి కళాకారుడు వెంకట్ బైరాపురం వెంకటయ్య పిల్లి దేవేందర్ శేఖర్ శ్రీనివాసులు రవికుమార్ గౌడ్ మల్లేష్ ముదిరాజ్ బాలు చంద్రయ్య జాఫర్ చంద్రమౌళి హనుమంతు హనుమంతు నాయక్ సక్రు నాయక్ మీసాల రాజు మంగళగిరి సత్యం ఈదులపల్లి శ్రీనివాస్ ఈదులపల్లి జగన్ మట్ట పర్యతాలు కూన భాస్కర్ గుండాల మహేష్ అనిల్ నరసింహ అభిమానులు కార్యకర్తలు పాల్గొన్నారు

హిందువులపై దాడి చేస్తే ఉపేక్షించేది లేదు



అచ్చంపేట ఆగస్టు 25 (చైతన్య గళం):

హిందువులపై దాడి చేస్తే ఉపేక్షించేది లేదని నాగర్ కర్నూల్ జిల్లా విశ్వహిందూ పరిషత్ ప్రఖండ ఉపాధ్యక్షులు పి. వెంకటేశ్వర శర్మ అన్నారు. ఆదివారం అచ్చంపేట పట్టణంలోని శ్రీ భక్త మార్కండేయ దేవాలయ కమ్యూనిటీ హాల్ నందు ఏర్పాటుచేసిన విశ్వహిందూ పరిషత్ ప్రఖండ ఆత్మీయ సమ్మేళనంలో ఆయన పాల్గొని మాట్లాడారు. హిందూ బంధువులు అందరూ ఏకం కావలసిన సమయం ఆసన్నమైందని, అలస్యం చేస్తే మరెన్నో దారుణాలు చూడాల్సి వస్తుందని అన్నారు. ఇటీవల కాలంలో బంగ్లాదేశ్లో హిందువులకు సంబంధించినటువంటి వ్యాపారస్తులపై దాడులను, మహిళలపై జరిగినటువంటి అత్యాచారాలను గుర్తు చేశారు. కుల మతాలకు, పార్టీలకతీతంగా ఏకమై హిందువులపై దాడులు జరగకుండా ప్రతిఘటించాలని సూచించారు. అనంతరం విశ్వహిందూ పరిషత్ అచ్చంపేట ప్రఖండ నూతన కమిటీని ఎన్నుకున్నారు. నూతన అధ్యక్షులుగా మంత్రాల వేణుగోపాల్, కార్యదర్శిగా కమలేశ్వర్ నాగేశ్వర్ రావు, ఉపాధ్యక్షులుగా కోట భాస్కర్, పాపిశెట్టి శ్రీనివాసులు, అనురాధ, సునీత బాయి, మాతృ శక్తి విభాగ్ ప్రముఖ్ హేమలత, సహాయ కార్యదర్శులుగా శకుంతల, పాండురంగం, మహేష్ చారి, కోశాధ్యక్షులుగా కండే బాలరాజ్, ఉప కోశాధికారిగా సిద్ధంశెట్టి కర్ణ స్వామి, బజరంగదళ్ ప్రముఖ్ శివచంద్రను ఎన్నుకున్నారు. ఈ కార్యక్రమంలో జిల్లా గౌరవ అధ్యక్షులు సుధాకరయ్య, వీరబొమ్మ లక్ష్మీనరసింహ, ప్రమోద్ ప్రసాద్ సింగ్, కేతవల్లి వెంకటేష్, బంధం శ్రీను, సాయి లీల, పెద్ది మురళి, కొత్త విజయ్ కుమార్ k శ్రీనివాస్, L సురేష్ తదితరులు పాల్గొన్నారు.



రాష్ట్ర సమాచార, రెవెన్యూ, గృహనిర్మాణ శాఖ మంత్రి పొంగులేటి శ్రీనివాస్ రెడ్డిని మర్యాదపూర్వకంగా కలిసిన TSSOరాష్ట్ర అధ్యక్షుడు లక్ష్మీనివాస్.